

हिन्दी प्रादेशिक समाचार

आकाशवाणी चंडीगढ़

(तिथि 19 मार्च 2025, समय 1305 (5 मिनट))

रेल मंत्री अश्विनी वैष्णव ने भारतीय रेल को आधुनिक कुशल और पर्यावरण अनुकूल परिवहन प्रणाली बनाने की सरकार की प्रतिबद्धता दोहराई है। उन्होंने कहा कि रेलवे की वित्तीय स्थिति अच्छी है और सरकार इसे और बेहतर बनाने के लिए काम कर रही है। श्री वैष्णव ने लोकसभा में कल रेल मंत्रालय के कामकाज पर चर्चा का जवाब देते हुए यह बात कही। रेल मंत्री ने कहा कि देश में वर्ष 2020 से यात्री किराए में वृद्धि नहीं की गई है और यह अन्य देशों की तुलना में बहुत किफायती है।

2020 के बाद में पैसेंजर फेयर्स नहीं बढ़ाये हैं और 2020 से कॉन्सटेंट हैं। आज भी किसी भी पड़ोसी देशों से भी कम्पैरिजन करें तो रेलवे का किराया बहुत कम है। इतना एक सब्सिडाईज ट्रेवल भारत में होता है। यह बहुत बड़ी महत्वपूर्ण बात है।

श्री वैष्णव ने कहा कि रेलवे ने पिछले दस वर्षों में पांच लाख नौकरियां दी हैं और एक लाख से अधिक नौकरियों के लिए भर्ती प्रक्रिया जारी है।

जो पचास-साठ साल में नहीं हो पाया रिक्रूटमेंट के लिए एनुअल कलेंडर एवो 2024 में स्टार्ट हुआ। हर क्वार्टर में एक सिस्टमेटिक तरीके से किस-किस कैटेगरी की वैकेंसीज निकलेंगी एवो वैकेंसीज निकल रही हैं। और बहुत ही स्मूथली एग्जाम हो रहा है। दस वर्षों में पांच लाख से अधिक लोगों को रेलवे ने रोजगार दिया है और ऑन गोइंग वन लाख लोगों का रिक्रूटमेंट का प्रोसेस चल रहा है।

रेल मंत्री ने कहा कि सरकार ने देश में रेल दुर्घटनाओं को कम करने और यात्रियों की सुरक्षा को बढ़ाने पर अधिक ध्यान केंद्रित किया है।

कल चंडीगढ़ सचिवालय में भारत सरकार के कैबिनेट सचिवालय द्वारा शुरू की गई विनियमन और अनुपालन कटौती पर पहली बैठक आयोजित की गई। बैठक की अध्यक्षता केंद्रीय सूक्ष्म लघु और मध्यम उद्यम मंत्रालय के सचिव श्री एससीएल दास और चंडीगढ़ प्रशासन के मुख्य सचिव राजीव वर्मा ने की। केंद्रीय सूक्ष्म लघु और मध्यम उद्यम मंत्रालय के सचिव ने साझा किया कि विनियमन और अनुपालन बोझ को कम करने की कवायद भूमि उपयोग भवन

विनियमनए श्रम कानूनए उपयोगिताओं और अनुमतियों में प्रमुख नियामक सुधारों को सरल बनाने पर केंद्रित है।बैठक के दौरान भूमि उपयोगए भवन एवं निर्माण और महिलाओं के लिए रात्रिकालीन रोजगार की अनुमतिए काम के घंटे बढ़ाने और औद्योगिक छंटनी के नियमों को सरल बनाने और चंडीगढ़ के जीआईएस-आधारित मास्टर प्लान को पीएम गति शक्ति पोर्टल के साथ एकीकृत करने पर चर्चा की गई।

फतेहाबाद के टोहाना पुलिस ने एक गाड़ी चालक से 4 किलो से अधिक हीरोइन की खेप बरामद की है। जिसकी कीमत 20 करोड रुपए बताई गई है। आरोपी पंजाब के संगरूर का रहने वाला है।

पानीपत स्थित आर्य कॉलेज में कल "एक राष्ट्र -एक चुनाव" पर संगोष्ठी का आयोजन किया गया जिसमें मैं भारतीय जनता पार्टी की प्रदेश महासचिव डॉ अर्चना गुप्ता मुख्य वक्ता के तौर पर शामिल हुईं।उन्होंने अपने संबोधन में बताया कि "एक राष्ट्र -एक चुनाव" क्यों जरूरी है। उन्होंने कहा कि एक देश-एक चुनाव से देश की तरक्की होगी। केंद्र के राजकोष की बचत होगी और कालेधन पर लगाम लगाई जा सकेगी। उन्होंने कहा कि इससे संसाधनों की बचत भी होगी।

सिरसा जिले के 18 हजार किसानों को 78 करोड 19 लाख रुपए का मुआवजा मिला है। फसल बीमा योजना के तहत वर्ष 2024 में खराब हुई फसलों का मुआवजा संबंधित कंपनी की ओर से जारी किया गया है। कृषि विभाग की ओर से उपनिदेशक डॉ. सुखदेव सिंह ने बताया कि सिरसा जिले के 82 हजार किसानों ने फसलों का बीमा करवाया हुआ था।जबकि जिला सिरसा के 15 गांवों में खराब हुई फसलों की कृषि विभाग ने प्रश्न चिन्ह लगाया है। उन्होंने कहा कि जल्द ही कृषि विभाग के अधिकारियों द्वारा आपत्ति दूर करने के लिए बैठक की जाएगी। उन्होंने बताया कि साल 2024 में नरमा एकापास धान ए सरसों ए बाजरा की खराब हुई फसलों के मुआवजे के लिए सिरसा के किसानों ने आवेदन किया था।

केंद्रीय गृह मंत्री अमित शाह ने आज केंद्रीय रिजर्व पुलिस बल - सीआरपीएफ दिवस पर जवानों को शुभकामनाएं दीं। सोशल मीडिया पर श्री शाह ने कहा कि यह वह दिन है जब 1950 में बल को राष्ट्रपति ध्वज से सम्मानित किया गया था। उन्होने कहा कि सीआरपीएफ की वीरता और बलिदान देशभक्तों की पीढ़ियों को प्रेरित करता रहेगा। श्री शाह ने देश के लिए अपने प्राणों को न्यौछावर करने वाले योद्धाओं को भी नमन किया।
